

**Яр Чаллы шәһәре муниципаль берәмлеге
Башкарма комитеты
карары**

**№8876
29.10.2025**

«Илһамлы каләм» республика
конкурсының муниципаль туры
оештыру һәм үткәрү турында

Башкарма комитетның 2024 елның 22 октябрендәге 6968 номерлы Карары белән расланган «2025-2027 елларга Яр Чаллы шәһәрендә дәүләт милли сәясәттен тормышка ашыру» муниципаль программасын үтәү йөзеннән, яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбия бирү максатында

КАРАР БИРӘМ:

1. Башкарма комитетның мәгариф идарәсенә «Илһамлы каләм» республика конкурсының (алга таба – конкурс) муниципаль туры оештыруны һәм үткәрүне тәмин итәргә.

2. Расларга:

- 1) конкурс үткәрү турында нигезләмәне, 1 нче кушымтада каралганча;
- 2) конкурска эзерлек һәм аны үткәрү буенча оештыру комитеты составын, 2 нче кушымтада каралганча.

3. Башкарма комитетның финанс идарәсенә конкурсны оештыру һәм үткәрү буенча чыгымнарны финанслауга акча бүлеп бирүне 2025 елга Яр Чаллы шәһәре муниципаль берәмлеге бюджетының «Мәгариф өлкәсендә башка мәсьәләләр» 0709 бүлегә (бүлекчәсе) буенча каралган акчалар хисабына 25 000 (егерме биш мең) сум күләмендә, 3 нче кушымтада каралганча тәмин итәргә.

4. Өлеге карарның үтәлешен контрольдә тотуны Башкарма комитет Житәкчесе урынбасары В.Х. Харисовка, Башкарма комитет Житәкчесе урынбасары, финанс идарәсе башлыгы С.Р. Мулюковага йөкләргә.

Башкарма комитет Житәкчесе

Ф.Ш. Салахов

Башкарма комитетның
2025 елның 29 октябрендәге
8876 номерлы карарына
1 нче кушымта

«Илһамлы каләм» республика конкурсының
муниципаль туры үткәреү турында нигезләмә

1 бүлек. Гомуми нигезләмәләр

1. «Илһамлы каләм» республика конкурсының муниципаль туры (алга таба – конкурс) яшь талантларны ачыклау һәм үстерү, балаларны туган телгә, Татарстан Республикасының тарихи-мәдәни мирасына жәлеп итү, эстетик тәрбия бирү, конкурста катнашучыларның башкару осталыгын арттыру максатында үткәрелә.

2. Конкурстың төп бурычлары булып түбәндәгеләр тора:

- 1) балаларда туган телгә карата хөрмәт тәрбияләү;
- 2) укучыларны татар прозасына һәм шигъриятенә, татар халкының рухи традицияләренә жәлеп итү;
- 3) укучыларның татар телендә ирекле аралашу дәрәжәсен күтәрү;
- 4) балаларның һәм ата-аналарның игътибарын балалар әдәбиятына һәм укуга жәлеп итү;

5) мәктәп яшендәге балаларның ижади потенциалын үстерү өчен белем бирү учреждениеләрендә шартлар тудыруга ярдәм итү;

6) балаларда лидерлык сыйфатларын формалаштыру;

7) «Көмеш кыңгырау» газетасында, әдәби жыентыкларда басылган язмалар аша яшь талантларга ярдәм күрсәтү;

8) Яр Чаллы шәһәренең күренекле ижат интеллигенциясе вәкилләре – Язучылар берлеге әгъзалары белән танышу;

9) шәһәр һәм республика конкурсларында катнашу өчен ижади сәләтле укучыларны әзерләү.

3. Яр Чаллы шәһәре белем бирү учреждениеләренең татар телен белүче, әдәби сәләте буенча аерылып торган 7-11 сыйныф укучылары конкурста катнашучылар булып тора ала.

4. Конкурста катнашу ирекле.

5. Конкурста катнашу өчен кандидатларны тәкъдим итү белем бирү учреждениеләре коллективлары һәм ата-аналар тарафыннан гамәлгә ашырылырга мөмкин.

6. Конкурсты оештыру һәм үткәреү өчен, составы Башкарма комитет карары белән раслана торган оештыру комитеты төзелә.

7. Оештыру комитеты конкурстың һәр этабында йомгак ясый, шулай ук конкурста җиңүчеләрне билгели.

2 бүлек. Конкурсты үткәреү тәртибе

8. Конкурс ике этапта үткәрелә.

9. I этап 2025 елның 10 ноябреннән 2025 елның 17 ноябренә кадәр белем бирү учреждениеләрендә үткәрелә.

Конкурстың I этабы йомгаклары буенча II этапта катнашу өчен һәр белем бирү учреждениесеннән берәр катнашучы кертелә.

Ижат эшләренә карата таләпләр: шигъри әсәрләр – 4-5 дүртъяллыктан, проза, драма әсәрләре 4 биттән артырга тиеш түгел.

Конкурс түбәндәге номинациялар буенча үткәрелә:

- 1) повесть;
- 2) хикәя;
- 3) поэма;
- 4) шигырь.

10. II этап – муниципаль, 2025 елның 18 ноябреннән 2025 елның 28 ноябренә кадәр.

11. Конкурсантларның ижади эшләрен бәяләүнең төп критерийлары:

- 1) грамоталы булу, татар әдәби телен белү;
- 2) теманы ачу;
- 3) композицион бөтенлек, образларны ачуда нигезлелек;
- 4) индивидуальлек, ижади сәләт;
- 5) ритмика, шигъри эсәрләрнең мелодикасы;
- 6) әдәби троплардан – метафоралардан, чагыштырулардан, сурәтләнүләрдән

файдалану.

12. II этап йомгаклары буенча 1, 2, 3 урыннарны алган жиңүчеләр «Илһамлы каләм» республика конкурсында катнашучы була.

13. Конкурстың финалы 2025 елның 29 декабрдә 10.00 сәгатьтә Яр Чаллы шәһәренең «14 нче балалар-яшүсмерләр үзәге» муниципаль автономияле өстәмә белем бирү учреждениесенең театр залында бүләкләү тантанасы рәвешендә булачак.

3 бүлек. Конкурста йомгак ясау

14. Конкурста катнашучылар оештыру комитеты тарафыннан бәяләү критерийлары нигезендә ун баллы шкала буенча бәяләнәләр. Конкурсты үткәрү нәтижеләре беркетмә белән рәсмиләштерелә.

15. 1, 2, 3 урыннарны алган катнашучылар конкурста жиңүчеләр дип таныла. Конкурста жиңүчеләр дипломнар һәм истәлекле бүләкләр белән бүләкләнә.

Башкарма комитет Аппараты
Житәкчесе урынбасары,
эш кәгазьләрен алып бару идарәсе башлыгы

Н.И. Галиева